

सरकारी फ्लैट @ ₹ 2000 वर्गफीट

हिन्दुस्तान 14-3-13

पटना | हिन्दुस्तान ब्यूरो

राजधानीवासियोंके अपने आशियाने का सपना शीघ्र पूरा होगा और वह भी काफी कम कीमत में। राज्य सरकार पटना में महज दो हजार रुपए वर्ग फीट की दर से फ्लैट उपलब्ध कराएगी। बुधवार को विधानसभा में नगर विकास व आवास मंत्री डॉ. प्रेम कुमार ने यह घोषणा करते हुए बताया कि सरकार शीघ्र ही यह आवास लोगों को उपलब्ध करवाएगी। इस योजना पर काम शुरू हो गया है। वे विभाग की अनुदान मांग पर सरकार का पक्ष रख रहे थे।

मंत्री ने बताया कि राजधानी में इस समय फ्लैट की कीमत छह हजार से आठ हजार रुपए प्रति वर्ग फीट तक पहुंच चुकी



25

हजार मकान पटना, गया, भागलपुर व मुजफ्फरपुर में बनेंगे

11500

मकान राजधानी पटना में बनाए जाएंगे

‘नगर सरकार भवन कहिए.....’

मुख्यमंत्री नीतीश कुमार ने नगर विकास मंत्री डॉ. प्रेम कुमार को करेक्ट किया और उनसे कहा, ‘नगर सरकार भवन कहिए।’ डॉ. कुमार निकायों के प्रशासनिक भवन निर्माण की जानकारी दे रहे थे। उन्होंने भवन निर्माण की पूरी योजना पेश की और बताया कि यह तिमंजिला होगा। सबसे नीचे आम लोगों के लिए, दूसरे तल्ले पर जनप्रतिनिधियों के लिए और तीसरी मंजिल पर अधिकारियों-कर्मियों के लिए स्थान होगा। भवन की विस्तार से जानकारी देने के क्रम में ही वहां बैठे मुख्यमंत्री ने उनसे कुछ कहा और तत्काल मंत्रीजी ने घोषणा की कि मुख्यमंत्रीजी के निर्देश पर भवन का नाम नगर सरकार भवन होगा।



है। कहा जाता है कि दिल्ली से भी महंगा फ्लैट पटना में बिक रहा है। सरकार इस पर अंकुश लगाएगी। हालांकि पटना के अलावा गया, भागलपुर और मुजफ्फरपुर

में भी आवास का निर्माण होना है। सूबे के लोगों को कम से कम एक लाख आवास उपलब्ध कराने के क्रम में यह पहली सीढ़ी है। इस योजना के तहत

फिलहाल राजधानी पटना में 11500, गया में 10000, मुजफ्फरपुर में 3000 और भागलपुर में 1500 फ्लैटों का निर्माण होगा।